

بِسْمِ اللّٰهِ الرَّحْمٰنِ الرَّحِیْمِ  
تَحْتَدُّهُ وَنُصَلِّي عَلَى سَاسُوْلِهِ الْكَرِيْمِ

مسئلہ ۳۸۷ از ایڈیٹر ہاشم شاہ راندے سورتی مسجد مسلمہ مولوی احمد مختار صاحب قادری رضوی صدیقی میرٹھی ۲۶ جمادی الاخریٰ ۱۳۳۲ھ ہجری منقول از فتاویٰ امدادیہ معروف بہ فتاویٰ اشرفیہ جلد چہارم صفحہ ۵۵ و ۵۸ سوال کیا فرماتے ہیں علمائے دین اس صورت میں کہ جس وقت موذن اقامت میں اشہدان محمد اسئل اللہ بولے تو سننے والا دونوں انگلیوں کو جوڑ کر دونوں آنکھوں پر رکھے یا نہیں اگر رکھتا ہے تو آیا جائز یا مستحب یا واجب یا فرض ہے اور جو شخص اس کا مانع ہوے اس کا کیا حکم ہے اور اگر نہیں رکھتا ہے تو آیا مکروہ یا مکروہ تحریمی یا حرام ہے اور جو مرتکب اس فعل کا ہوے اس کا اور جو حکم کرے اس کا کیا حکم ہے نینا تو جروا جدید یہ کہ اذان پر قیاس کر کے تحریم نہ فرمادیں بلکہ در صورت جواز یا عدم جواز کسی کتاب معتبر سے عبارت نقل کر کے تحریر فرمادیں۔

الجواب اول تو اذان ہی میں انگوٹھے جو مناسکی معتبر روایت سے ثابت نہیں۔ اور جو کچھ بعض لوگوں نے اس بارہ میں روایت کیا ہے وہ متعین کے نزدیک ثابت نہیں چنانچہ شامی بعد نقل اس عبارت کے لکھتے ہیں و ذکر ذلک الجراحى و اطال ثم قال و لیس فی المرفوع من کل هذا شیء اتفقوا جلد اول ۲۶۷ مگر اقامت میں تو کوئی ٹوٹی پھوٹی روایت بھی موجود نہیں پس اقامت میں انگوٹھے چومنا اذان کے وقت سے بھی زیادہ بدعت و بے اصل ہے اسی واسطے فقہانے اس کا بالکل انکار کیا ہے یہ عبارت شامی کی ہے و تنس بعضهم ان القہستانی کتب علی هامش نسخة ان هذا یختص بالاذان و لیس فی الاقامت فلم یوجد بعد الاستقصاء التام و التبع ۱۲ جلد اول ۲۶۷ یہی معنی صاحب سر بیعت فی الموضوع پر عاشریہ منہیہ لکھتے ہیں قلت و اما ما یقولون فانما ان کان متقرا لا ینفع استنادہ لیس فیہ کون هذا العمل طاعة بل هو رقیۃ للحنن من امد و العوام یفعلونہ باعتقاد کونہ طاہرۃ منہ عاشریہ صاحب فتاویٰ اشرفیہ پر عبارت شامی۔ گوارش و موجب تکلیف وہی یہ ہو کہ ہفتہ گزشتہ میں ایک عریضہ دربارہ استغنائے تقبیل ابابین عند قول المؤذن اشہدان محمد رسول اللہ صلی اللہ تعالیٰ علیہ وسلم ابلاغ خدمت کیا ہے آج فتاویٰ امدادیہ میں ایک صاحب نے عبارت مرقومہ بالا دکھائی جو بلفظ ملاحظہ عالی میں پیش کر کے رفع شکوک

کا خواستگار ہوں وہی ہذا (۱) علامہ شامی یا دوسرے محققین نے تقبیل کے بارہ میں ابو بکر الصدیق رضی اللہ تعالیٰ عنہ کی روایت نقل کر کے لم یعلم فی المرفوع یا اس کے ہم معنی الفاظ تحریر کیے ہیں ان سے حدیث کے مرفوع ہونے کا انکار ہے یا کلیتہً تقبیل مطلق کو غیر صحیح فرماتے ہیں خواہ بروایت صدیق اکبر رضی اللہ تعالیٰ عنہ یا بتعلیم سیدنا خضر علیہ السلام جامع الرموز نے کنز العباد سے جو عبارت نقل کی ہے اس میں اثبات استحباب ہے مجموعہ فتاویٰ جلد سوم ص ۱۸۱ طحاوی نے شرح مرقی الفلاح ص ۱۸ میں اسی روایت کو نقل کیا ہے نیز فردوس دہلی سے حدیث ابو بکر الصدیق رضی اللہ تعالیٰ عنہ مرفوعاً لکھ کر حضرت خضر علیہ السلام سے عملاً روایت بطور تائید بیان کے علی ہذا سادات احناف کی اکثر کتب میں موجود ہے۔

اعانة الطالبین علی حل الفاظ فتح المعین مصری ص ۲۲۶ (فقہ شامی) وفي الشتوی ما فاضه من قال حين لسمع قول المؤذن اشهد ان محمداً رسول الله مرحباً بمجيباً وقره عني محمد بن عبد الله صلى الله تعالى عليه وسلم ثم يقبل ابهاميه ويجعلها على عينيه لم يعلم ولم يمد ايداً انتفى كفايت الطالب الرباني رسالة ابن ابى زيد القيرواني في مذيب سيدنا الامام مالك رضي الله تعالى عنه مصری جلد ۱ ص ۱۶۹ (فائدہ) نقل صاحب الفردوس ان الصديق رضي الله تعالى عنه لما سمع قول المؤذن اشهد ان محمداً رسول الله قال ذلك وقيل باطن اثملة السبايتين وسمع عينيه فقال صلى الله تعالى عليه وسلم من فعل مثل تجلبى فقد حلت عليه شفاعتي قال الحافظ السخاوي ولم يبع ثم نقل من التحض انه عليه الصلاة والسلام قال من قال حين لسمع قول المؤذن اشهد ان محمداً رسول الله مرحباً بمجيباً وقره عني محمد بن عبد الله صلى الله تعالى عليه وسلم ثم يقبل ابهاميه ويجعلها على عينيه لم يعلم ولم يمد ايداً ونقل غير ذلك ثم قال ولم يعلم في المرفوع من كل هذا شيء والله تعالى اعلم علامة الشيخ علي الصعيدي العدوي اسی شرح کے حاشیہ ص ۱۸۱ میں فرماتے ہیں (قولہ ثم يقبل الجا لم يمد يمينه موضع التقبيل من الابهامين الا انه نقل عن الشيخ العالم المفسر نور الدين الخراساني قال بعضهم لقيته وقت الاذان فلما سمع المؤذن يقول اشهد ان محمداً رسول الله قبيل ابهامي نفسه ومسح بالظفرين اجفان عينيه من الماقي الى ناحية الصنيع ثم فعل ذلك عند كل تشهد مرة مرة فسأله عن ذلك فقال كنت افعل ثم تركيه فمررت عيناى فرأته صلى الله تعالى عليه وسلم منا فقال لم تركت مسح عينيك عند الاذان ان اردت ان تبرأ عيناك فعد الى المسح فاستيقظت ومسحت قبرنت ولم يعاودني مرضها الى الان انتهى فهذا يدل

علیٰ ان الاولیٰ التکریر والتظاہرۃ حیث کان المسح بالظفرین ان التقبیل لہما واللہ تعالیٰ اعلم ان تمام عبارات میں کہیں تقبیل الایہامین پر نکتہ ثابت نہیں ہوتی بلکہ استحباب کا پتہ الفاظ صریحہ میں ملتا ہے۔ برخلاف اس کے صاحب فتاویٰ اشرفیہ عبارت شامی پر حاشیہ لکھ کر مباح صلاً ملاحظہ ہوا مان ہے ہیں پھر اس مباح کو بھی بدعت ٹھہرا ہے میں اس کا تضاد و اشکال کو رفع فرما کر قانع فیصلہ فرمایا جائے۔

صاحب فتاویٰ اشرفیہ عمل مانحن فیہ کو اپنے حاشیہ مذکورہ میں رقیہ مان کر دعویٰ کرتے ہیں والعلیٰ یفعلونہ باعتبار اعتقاد الطاعتہ یہاں صرف یہ اشکال ہے کہ اعتقاد قلب سے تعلق رکھتا ہے اس پر مفتی صاحب مذکور کو کس طرح اطلاع ہوئی در صورتیکہ ان کے نزدیک رسول علیہ الصلوٰۃ والسلام بھی باوصف لعلام علام مافی الصدور علوم غیبیہ سے بے خبر ہیں (معاذ اللہ) وہ بھی عامۃ مومنین کے دلی خیال اور اعتقاد سے اطلاع ہوئی خواہ وہ ہند میں ہوں یا کابل میں ایران میں ہوں یا عرب شریف میں غرض مشرق میں ہوں یا غرب میں حیث یقول والعلوم یفعلونہ باعتبار الطاعتہ یہاں بعض الناس نے سخت فتنہ برپا کر رکھا ہے مترصد کہ جلد تر جواب باصواب سے اعزاز بخشیں۔ اجرکم اللہ تعالیٰ بجاہ طہ وکیس صلی اللہ تعالیٰ علیہ وعلیٰ آلہ وصحبہ اجمعین والحمد للہ رب العلمین۔

حتمتار صدیقی

**الجواب:** اس مسئلہ کی تحقیق بالغ و تنقیح بارغ میں بائیس سال ہوئے فقیر نے کتاب منیر العین فی حکم تقبیل الایہامین لکھی کہ بیس سال ہوئے بسنی میں چھپکر ملک میں مفت تقسیم ہوئی اب میرے پاس صرف ایک نسخہ باقی ہے کہ آپ جیسے علم دوست حق پرست کی اعانت کو بغرض ملاحظہ فرسل ایک نسخہ بھی اود ہوتا تو ہدیہ حاضر کر دیتا بعد ملاحظہ بیرنگ واپس فرمائیں یہ رسالہ باؤ نہ تعالیٰ دربارہ حدیث و فقہ منکرین نے خیالات باطلہ عاطلا کی بیخ کنی و صفر شکنی کو بس ہے لہذا ان سے زیادہ تعرض کی حاجت نہیں صرف بعض امور جہالت فتوے مذکور کے متعلق اجمالاً گزارش و باللہ التوفیق (۱) دعویٰ یہ کہ اذان میں کسی معتبر روایت سے ثابت نہیں اور اس پر دلیل شامی کی جراحی سے نقل کہ ان میں سے کوئی حدیث مرفوعہ درجہ صحت کو نہیں پہنچی جو خود مشیر ہے کہ اس کی احادیث موقوفہ پر یہ حکم نہیں ورنہ مرفوعہ کی تخصیص کیوں ہوتی عبارات کتب میں مفہوم مخالف بلاشبہ معتبر ہے اسی شامی طابع قسطنطنیہ جلد ۵ ص ۵۲ میں ہے فان مفہیم الکتب جتدولو مفہوم لقب علیٰ صرح بہ الاصولیون نیز جلد اول ۱۶۷ یفتی بہ عند السؤال لان مفہیم الکتب معتبرۃ لکما تقدم در حتمتار بیان سنن و ضومین نہر الفائق

سے ہے مفہیم الکتب حجتہ بخلاف مفہیم الآثار النصوص اعمادیت موقوفہ کیا روایت نہیں لاجرم ملا علی قاری نے موضوعات کبیر میں کل مایوسیٰ فی هذا فلا یبہم ساعدہ البستہ کہہ کر فرمایا قلت واذا ثبت ساعدہ الصدیق رضی اللہ تعالیٰ عنہ فیکفی للعقل بہ لقولہ صلے اللہ تعالیٰ علیہ وسلم علیکم بسنتی وسنة الخلفاء الراشدين یعنی اگرچہ اس بارہ میں کوئی حدیث منوع صحیح نہیں مگر جبکہ صدیق اکبر رضی اللہ تعالیٰ عنہ سے ثابت ہے تو اس پر عمل کے لئے کافی ہے کہ رسول اللہ صلی اللہ تعالیٰ علیہ وسلم نے فرمایا تم پر لازم ہے میرا طریقہ اور میرے خلفائے راشدین کا طریقہ (۱۶) صحیح کی نفی سے معتبر کی نفی جانتا فن حدیث سے جہالت پر مبنی کتب رجال میں ہزار گہر ملے گا یعنی بہ ولا یحیجہ بہ اور فضائل اعمال میں احادیث معتبرہ بالا جماع کافی اگرچہ صحیح بلکہ حسن بھی نہ ہوں۔ (۱۷) فقہ میں روایت۔ روایت فقہیہ بھی ہے بالفرض اگر حدیث معتبرہ مطلقاً منفی تو اس سے روایت معتبرہ کی نفی یا جہل محض ہو یا زری غیر مقلدی کہ بے ثبوت حدیث روایت فقہیہ معتبرہ مانی (۱۸) یہیں ہیں اسی شامی میں تہستانی وقت کے صوفیہ و کثر العباد سے مراحۃ اس کا استیجاب منقول اور بصیغہ حیزم بلا تعقوب مذکور مقبول تو شامی سے صرف نسبت حدیث ایک کلام نقل کر لانا اور اسی عبارت میں شامی کے حکم مقرر فقہی کو چھوڑنا مرتبہ خیانت ہے (۱۹) پھر روایت فقہیہ قصداً بجا کر وہ سالبہ کلیہ کہ کسی معتبرہ روایت سے ثابت نہیں صاف انمولے عوام ہے کیا کتب فقہ میں ہزار سے کم اس سے نظائر ملیں گے کہ حکم فقہی پر جو حدیث نقل کی اس میں کلام کر دیا گیا مگر اس سے روایت فقہی نامعتبر نہ ہوئی ہاں وہی غیر مقلدی کی علت پیچھے ہو تو کیا علاج (۲۰) اقامت میں کوئی ٹوٹی چھوٹی روایت بھی موجود نہ ہونے پر شامی کا کلام نقل کیا کہ بعض نے تہستانی سے نقل کیا کہ انہوں نے اپنے نسخہ کے حاشیہ پر لکھا کہ در بارہ اقامت بعد تلاش کامل روایت نہ ملی اور انھیں شامی کا کلام نہ دیکھا کہ ایسی نقل نقل مجہول اور نقل مجہول محض نامقبول جلد دوم ص ۵۱۲ قول المعراج و روایت فی موضوع الخراجی معنی والی البسوط) لایکفی فی النقل لجمالہ وہاں بواسطہ مجہول ناقل امام توام الدین کا کی شایع ہدایہ تھے یہاں شامی وہاں منقول عنہ بالواسطہ امام شمس الاثمہ رخصی تھے یا خود محرر المذہب امام محمد اور یہاں تہستانی ع بین تفاوت رہ از کجاست تا کجا۔ جب وہ بوجہ جہالت واسطہ مقبول نہ ہوئی اس کی کیا ہستی مگر کیا کیجیے کہ ع عقل بازار میں نہیں بکتی (۲۱) لہر یوجد اور موجود نہیں میں جو فرق ہے عاقل پر معنی نہیں مگر عقل بھی ہو یہ تو خالی نایافت کی نقل ہے کہ شہادۃ علی النقی سے زائد نہ ٹھہرے گی اگر الفاظ فتوے سے فتویٰ منقول ہوا اور بوجہ جہالت نامقبول ہو انھیں علا مر شامی کا کلام شیعہ عقود الدریہ ص ۱۲۱

نقل النبی علیہ السلام ان الفتویٰ علی قولہما قال الشیخ قاسم فی تصبیحہ ما نقلہ الذیل علی شاذ لجهول القائل در مختار  
 میں ہے علیہ الفتویٰ الذیل علی وجہ معنیاً للمعنی لکن سوادہ العلامة قاسم فی تصبیحہ بان ما فی المفتی شاذ  
 لجهول القائل فلا یعول علیہ شامی نے اسے مقبول رکھا (۱۸) اس پر یہ ادعا کر سبوا سے فقہانی اس کا بالکل  
 انکار کیا ہے صریح کذب ہے (۱۹) اس پر کہنا کہ یہ عہدت شامی کی ہے بکف چرانچی ہے شامی میں قہستانی سے  
 بتقل مجہول یہ مقبول کہ اس کی روایت نہ ملی اگر بعض غلط یہ نقل مجہول مقبول بھی ہو اور عدم وجدان روایت  
 عدم وجود روایت بھی ہو تو نفی روایت روایت نفی نہیں ہذا کا اشارہ جانب نقل ہے نہ جانب حکم فقہانے  
 بالکل انکار کیا کس گھر سے لائے (۱۰) انہم پر علم تو غایت درجہ یہ قہستانی کا اپنا انکار ہو گا نہ کہ وہ فقہا سے  
 کوئی قول نقل کرے ہیں اور قہستانی کا یا میں معنی فقہا میں شمار کہ ان کا اپنا قول بلا نقل مسلم ہو یقیناً باطل ہے  
 بلکہ نقل میں بھی ادنیٰ وہ حالت جو خود ہی علامہ شامی عقود الدرر یہ جلد ۲ ص ۲۹۷ میں بتاتے ہیں کہ القہستانی  
 کجا من سیل وحاطب لیل خصوصاً واستنادہ لا کتب الذہبی المعتزلی اور کشف العنون حروف  
 النون میں علامہ عصام اسفرائینی کا قول مذکور ہے کہ اس ادعائے باطل کی گئی نہ رکھے گا اور بالکل کشف ظنون  
 بلکہ علاج جنون کر دے گا ہم نے پتا بتا دیا نہ ملے تو پیش بھی کر دیں گے انشاء اللہ تعالیٰ (۱۱) یہ بھی یہی تو کیا ظلم  
 شدید و تعصب غفید ہے کہ مسئلہ اقامت میں قہستانی کا اپنا قول بلا نقل بلکہ صرف روایت پنا ناسد میں پیش  
 کیا جائے اور اسے انھیں ایک فقیہ نہیں بلکہ فقہا کا انکار ٹھہرا دیا جائے اور یہیں ہیں مسئلہ اذان  
 میں جو یہی قہستانی خاص روایت فقہی نقل فرما کر حکم استحباب بتا رہے ہیں وہ مردود نامعتبر قرار پائے  
 غرض بڑی امام اپنی ہواے نفس ہے دیس (۱۲) اقامت میں اذان سے بھی زیادہ بدعت و بے اصل  
 ہے یعنی بدعت و بے اصل اذان میں بھی ہے یہ وہی مرض غیر مقلدی ہے کہ فقہا اگرچہ صراحتاً مستحب فرمائیں  
 مگر ان کا قول مردود اور بدعت مذمومہ ہونا غیر مسدود (۱۳) نہیں نہیں نہ ہی غیر مقلدی نہیں بلکہ اجماع امت کا  
 رد اور غیر سبیل المؤمنین کا اتباع بدہی جس پر قرآن عظیم میں فصلۃ جنم و ساءت مصیلا کی وعید ہو کہ ہے  
 احادیث یہاں قطعاً مردی مرفوع بھی اور موقوف بھی اور غایت ان کا ضعف جس کا بیان قطعی منیر العین میں  
 ہے جس سے حق کی آنکھیں پر نور اور باطل کی ظلمتیں دور بلکہ خود اسی قدر عبارت کہ منکر نے نقل کی منصف  
 کو کافی کہ اس میں صرف لم یحکم کہنا اور وہ بھی فقط احادیث مرفوعہ تو اگر سب کو کہتے جب بھی نفی صحت سے  
 غایت درجہ اتنا معلوم ہوتا کہ ضعیف ہیں پھر ضعیف تعدد طرق سے من ہو جاتی اور مسائل حلال و حرام میں

بھی حجت قرار پاتی ہے اور نہ بھی تھی تو قطعاً باب فضائل اعمال میں حدیث ضعیف بالا جماع مقبول اور مخالفت  
اجماع مردود و مخدول اربعین امام ابو زکریا نووی رحمہ اللہ تعالیٰ میں ہے قد اتفق العلماء علی جواز العمل بالحدیث  
الضعیف فی فضائل الاعمال (۴) اجماع امت کا خلاف وہاں دشوار نہ تھا مصیبت یہ ہے کہ جمہور دہلیہ کی بھی  
مخالفت ہوئی کہ تخصیص عدم صحت باحدیث مرفوعہ نے صحت بتائی ملا علی قاری کی عبارت گزری تو خردن ثلثہ  
میں اصل متمقق ہوئی پھر بدعت و بے اصل کہنا اصول و اہمیت پر بھی چھری پھیرتا ہے (۱۱۵) و اہمیت مجہنم  
سخت تر آنت یہ ہے کہ دیوبندیت کے امام اعظم جناب گنگوہی صاحب سے چل گئی اور وہ بھی بہت  
بڑی طرح کہ ان کی سنت ان کی بدعت اور ان کی ہدایت ان کی منکالت پر فاعل کو بدعتی گمراہ ٹھہرائیں وہ ان  
کو منکر سنت ضال بدراہ بتائیں پھر یہ کیا انھیں چھوڑے دیتے ہیں یہ کہیں گے کہ وہ بدعت منکالت کو  
سنت بتا کر سخت گمراہ بے دین ہوئے کفر اللہ المومنین القتال اس کا مفصل منیر العین افادہ ۳۰ میں ملاحظہ ہو  
محل یہ کہ یہ احادیث تفصیل گنگوہی صاحب کے نزدیک بھی فضائل اعمال کی ہیں کہ اس پر ترغیب و ثواب ان  
میں مذکور ہے سند الفردوس کی حدیث میں بروایت صدیق اکبر رضی اللہ تعالیٰ عنہ ہے کہ انہوں نے اذان  
میں نام شکر انگلیوں کے پوروں کو بوسہ دیکر آنکھوں پر پھیرا رسول اللہ صلی اللہ تعالیٰ علیہ وسلم نے فرمایا  
من فعل مثل ما فعل جلیلی فقد حلت علیہ شفاعتی جو ایسا کرے جیسا میرے اس پیارے نے کیا اس پر  
میری شفاعت حلال ہو جائے جامع الرموز و کنز العباد و غیرہا میں ہے فانہ صلے اللہ تعالیٰ علیہ وسلم  
یکون لہ قائد الی الجنة جو ایسا کرے گا رسول اللہ صلی اللہ تعالیٰ علیہ وسلم اپنے پیچھے اسے جنت میں لے  
جائینگے اور یہ تو روایات عدیدہ میں ہے جو ایسا کرے کبھی آدھا نہ ہوگا نہ اس کی آنکھیں دکھیں یہ کیا فضیلت  
و ترغیب نہیں بہر حال یہ حدیثیں فضائل اعمال کی ہیں اور گنگوہی صاحب براہین قاطعہ طبع دوم ص ۹۶ میں  
فرماتے ہیں سب کا مدعا یہ ہے کہ فضائل اعمال میں ضعیف پر عمل درست ہے ظاہر ہے کہ درست یہاں بمعنی  
جائز ہی ہے خصوصاً جبکہ امیر المومنین صدیق اکبر رضی اللہ تعالیٰ عنہ سے ثبوت لیں جیسا کہ عبارت علی قاری  
میں گزر چکا ہے تو اس مسئلہ قبول ضعاف کی بھی حاجت نہ ہوگی کہ شیخین رضی اللہ تعالیٰ عنہما کی تقلید کا  
خود احادیث صحیحہ میں حکم فرمایا حدیث خلفا کلام قاری میں گزری دوسری حدیث میں ارشاد فرمایا اقتدوا  
بالذین من بعدی ابی بکرہ عمادان دو کی پیروی کرو جو میرے بعد والی امت ہوں گے ابو بکر و عمر رضی اللہ  
تعالیٰ عنہما سداۃ احمد والتمیمی وحسنہ وابن ماجہ والردیانی والحاکم وصحیحہ وابن حبان فی صحیحہ عن

حذیفۃ والتومذی والحاکم عن ابن مسعود وابن عدی عن انس بن مالک رضی اللہ تعالیٰ عنہم عن نبی صلی اللہ تعالیٰ علیہ وسلم بلکہ تقلید عام صحابہ سے امام رضی اللہ تعالیٰ عنہم وعنه کا مذہب ہے بلکہ وہابیہ کے نزدیک تین قرن تک حکم تقلید بلکہ منصب تشریح جدید ہے کما بیناہ فی کتبنا فی الرد علیہم بہر حال اس عمل کا دلیل جو از قرون ثلثہ میں محقق ہوئی اور گنگوہی صاحب ص ۲۸ میں کہتے ہیں جس کے جو از کی دلیل قرون ثلثہ میں ہو وہ سب سنت ہے اور روشن ہوا کہ جناب گنگوہی صاحب کے نزدیک اذان میں نام اقدس سن کر انگوٹھے چومنا سنت ہے۔ اور حدیث سے ثابت کہ منکر سنت پر لعنت ہے رسول اللہ صلی اللہ تعالیٰ علیہ وسلم فرماتے ہیں ستۃ لعنتہم لعنہم اللہ وکل نبی ہجاب (الی قولہ) والتارک لسننی سداۃ التومذی عن امام المؤمنین والحاکم عنہما وعن علی والطبری بلغظ سبعة لعنتہم وکل نبی ہجاب عن عمر وبن شغوی رضی اللہ تعالیٰ عنہم بسنہ حسن کچھ لوگ ہیں جن پر میں نے لعنت کی اللہ ان پر لعنت کرے اور ہر نبی کی دعا قبول ہے از انجملہ ایک وہ کہ میری سنت کا منکر ہو۔ اب صاحب فتاویٰ اشرفیہ اپنا حکم گنگوہی صاحب سے دریافت کریں یا گنگوہی صاحب کے حق میں خود کوئی حکم فرمائیں (۱۶) اب اقامت کی طرف چلیے شامی سے جو الہ مجہول ہستانی کا روایت نہ پانا تو نقل کر لائے اور اس سے یہ نتیجہ کہ فقہانے اس کا کابالکل انکار کیا حالانکہ فقہائے کرام کا مسلک وہ ہے جو امام محقق علی الاطلاق نے فتح القدر ص ۱۱ میں فرمایا عدم النقل لا ینفۃ الوجود (۱) عدم نقل کو نقل عدم ٹھہرنے کا رد خود اسی شامی میں جا بجا موجود از انجملہ جلد اول ص ۱۱۱ میں بعد ذکر احادیث فرمایا قال العلماء، ہذا لا احادیث من قواعد الاسلام دھوان کل من یتبدع شیاً من الخیر کان لہ مثل لہ کل من یعمل بہ الا یوم القیامۃ یعنی علمائے کرام نے فرمایا کہ یہ حدیثیں دین اسلام کے قواعد سے ہیں ان سے یہ فائدہ ثابت ہوا کہ جو شخص کوئی اچھا کام نیا نکالے کہ پہلے نہ تھا قیامت تک جتنے مسلمان اس پر عمل کریں سب کے برابر ثواب اس ایجاد کرنے والے کو ہو (۱۸) بدعت و بے اصل کی بھی حقیقت سن لیجئے فتح اللہ المعین جلد ۳ ص ۱۰۲ اصل طحا لا یقتضی الکراہتہ و لذا قال فی الدما قیل انہا بدعتہا صبا حترہ حسنۃ یعنی بے اصل ہونے سے مکروہ ہونا لازم نہیں آتا اسی لئے درمختار میں فرمایا کہ اسے جو بدعت کہا گیا اس کے معنی یہ ہیں کہ نو پیدا جائزہ اچھی بات ہے (۱۹) فرض کر دوں کہ اس سے بوجہ عدم نقل انکار مطلق ہی مقصود ہو تو بحال عدم نقل احکام فقہانہ کا نمونہ ہم نے ذکر کیا اس کے معارض ہوں گے اور ترجیح و توفیق و توجیہ و تحقیق کرہائے رسائل دوم بہ

میں ہے اُس کی مُونت جناب گنگوہی صاحب نے کم کر دی اور منکر بن کر کسی عبارت خلاف سے شبہ ڈالنے کی گنجائش نہ رکھی کہ اس سے غایت درجہ مسئلہ عدم نقل میں اختلاف ثابت ہوگا اور گنگوہی صاحب براہین صحت میں فرماتی ہیں اُس کی کراہت مختلف فیہ ہوئی اور مختلف فیہ مسئلہ توہیوں بھی بلا ضرورت جائز ہو جاتا ہے یہ دماغی اور پوری غیر مقلدی بلکہ بہ ہوائے نفس اتباع رخص حلال کر دینے کی دادی ہے جہاں جہاں علماء اور امام شافعی رضی اللہ تعالیٰ عنہم کا اختلاف ہے تو جہاں خود علمائے حنفیہ کی قول دونوں طرف ہوں وہ تو بدرجہ اولیٰ بلا ضرورت مطلقاً جائز ہو گیا اور منکر کہ قول خلاف سے سند لائے احمق کج فہم ٹھہر گیا (۲۷) نہیں نہیں فقط جائز نہیں بلکہ گنگوہی صاحب کے دھرم میں وقت اقامت بھی تقبیل مذکور سنت اور کھانوی صاحب کا آسیر انکار گراہی و ضلالت اور حکم حدیث موجب لعنت ہے علماء فرماتے ہیں اقامت احکام میں مثل اذان ہے سو استثنیات کے بلکہ ہدایہ میں ہے۔ یزدی اندک لکنہ الاقامۃ ایضاً لھا احدی الاذانیں اور عند التحقیق تنقیح مناط انتقائے خصوص کرے گی تو اُس کی دلیل جواز بھی متحقق ہوئی اور سنت ٹھہری گنگوہی صاحب کے نزدیک تو سنت ہونے کے لئے اثر فعلی کی جنس بھی قرون ثلاثہ میں موجود ہونے کی حاجت نہیں یہاں تو اُس کی جنس یعنی تقبیل اذان خود موجود ہے گنگوہی ص ۲۸ میں ہے جس کے جواز کی دلیل قرون ثلاثہ میں

ہو خواہ وہ جزئیہ ہو جو خارج اذان قرون میں ہو یا نہ ہو اور خواہ اُس کی جنس کا وجود خارج میں ہو یا نہ ہو!

ہو اور وہ سب سنت ہے یہ اس چار سطری تحریر پر تلک عشرہ دن کاملہ ہیں وہ بھی نہایت اختصار۔ اب ڈیڑھ سطری منہبہ کی طرف چلبے وباللہ التوفیق (۲۱) علماء کے رام نے کہ نفی صحت میں مرفوع کی تخصیص فرمائی بکمال حیاء اس کا مطلب یہ کہ ہوا کہ اس بارہ میں حدیث موقوف اگرچہ منقول ہے مگر ضعیف الاسناد ہے کیا علمائے یہ فرمایا تھا کہ اس بارہ میں حدیث مرفوع کوئی منقول ہی نہیں یا یہ فرمایا تھا کہ جو منقول ہے ضعیف نہیں بلکہ صحیح ہے یا یہ فرمایا تھا کہ ضعیف بھی نہیں بلکہ موضوع ہے انھیں تین صورتوں میں اُس اختراعی مطلب پر مرفوع و موقوف کا تفرق اور تخصیص کا فائدہ صحیح نہ تھا مگر ہر ذرا سے فہم والا بھی دیکھ رہا ہے کہ یہ بہر وجہ علماء پر افسوس علمائے یہی بتایا ہے کہ اس بارہ میں احادیث مرفوعہ اگرچہ منقول ہیں مگر درجہ صحت پر نہیں بلکہ ضعیف ہیں یہی اس بے معنی منہبہ نے حدیث موقوف میں کہا تو فرق کیا ہاں ملاحظہ تخصیص مرفوع باطل کرنے کو تخصیص مرفوع کا مطلب ٹھہرانا جنون نہیں تو شدید مکاری ڈھٹائی ہے سکاہی نہیں تو سخت جنون دے عقلی ہے (۲۲) البقرہ باطل یہی مطلب ہے مگر یہ لوں بھی کال نہ کتا امام الطائفہ گنگوہی صاحب ایمان لائے کہ یہاں مقبول ہے اگرچہ



ضعیف حدیث اور طائفہ بھر کا دھرم قرون کی تثلیث پھر حدیث موقوف و ضعیف موجود مان کر بدعت و بے اصل  
کہن کیا تو ان حدیث (۲۱۳) ایک بخاری دیانت یہ دکھائی کہ حدیث سے اس عمل کا طاعت ہونا نہیں لکھا بلکہ بعد  
سے بچنے کا ایک منتر ہے الحق حیا و ایمان متلازم ہیں یہ اعتراض اگر حل سکتا تو نہ موقوف و ضعیف بلکہ خود رسول  
اللہ صلی اللہ تعالیٰ علیہ وسلم کا ارشاد صحیح اگر صحیح بخاری و صحیح مسلم میں ہوتا اسے بھی آزادیتا حدیثوں میں تو یہ ہے  
کہ رسول اللہ صلی اللہ تعالیٰ علیہ وسلم آپس کی شفاعت فرمائیں گے اُسے اپنے ساتھ جنت میں لیجا ئینگے اور منہیہ  
کہتا ہے کہ یہ کوئی طاعت ہی نہیں کیا کوئی مسلمان کہہ سکتا ہے کہ میں پر یہ عظیم و جلیل ثواب موعود ہوں دوڑنے  
سے طاعت ہی نہیں ایک منتر ہے (۱۳۷) حدیث ابو بکر صدیق رضی اللہ تعالیٰ عنہ میں ہے یوں پڑھے ساقینت  
یا اللہ ساد و بالا سلام دینا و بمحمد صلے اللہ تعالیٰ علیہ وسلم نبیا حدیث خضر علیہ الصلاة والسلام میں ہے  
یوں کہے مرحبا بحبی و قرۃ عینی محمد بن عبد اللہ صلی اللہ تعالیٰ علیہ وسلم اسی طرح حدیث سیدنا  
امام حسن رضی اللہ تعالیٰ عنہ میں ہے چوتھی روایت میں ہے یوں کہے صلے اللہ تعالیٰ علیک یا رسول اللہ  
عینی یا رسول اللہ تعالیٰ علیک و آلک وسلم یا رسول اللہ یا رسول اللہ یا رسول اللہ یا رسول اللہ یا رسول اللہ  
عینی ساتویں میں ہے یوں کہے اللهم استغفر لذنوبی و نور ہا یا بکرہ حدیثی محمد یا رسول اللہ صلے اللہ  
تعالیٰ علیہ وسلم و نور ہا منہیہ کے نزدیک یہ اللہ و رسول کے ذکر نبی صلی اللہ تعالیٰ علیہ وسلم پرورد  
اللہ عزوجل سے دعا کچھ طاعت ہی نہیں حالانکہ ذکر ہی روح طاعت ہے اور دعا مغز عبادت اور وہ ذکر مسلمان  
ایمان کا چین چین کا ایمان جانتے ہیں اگرچہ منہیہ منتر ماننے (۲۵) اس عمل مبارک کے فوائد میں ایک فائدہ جو  
یہ فرمایا گیا کہ جو ایسا کرے گا اُس کی آنکھیں نہ دکھیں گی نہ کبھی نہ صا ہوا اس جرم پر وہ ذکر الہی و درود دعا سب  
طاعت سے خارج ہو کر رمد کا منتر رہ گئے نام محمد رسول اللہ صلی اللہ تعالیٰ علیہ وسلم سے اس عبادت کی کوئی حد  
ہے مد ہا حدیثیں ہیں جن میں تلاوت قرآن عظیم و تسبیح و تہلیل و حمد و تکبیر و لا حول و غیرہ اذکار جلیلہ پر منافع جسمانیہ  
و دنیاویہ ارشاد ہوئے ہیں جسے شوق ہو صحاح ستہ و ترمذی و ترمذی و ترمذی و ترمذی و ترمذی و ترمذی و ترمذی و ترمذی و ترمذی  
حصن حصین امام جزمی وغیرہ کتب حدیث مطالعہ کرے منہیہ کے دھرم میں یہ اسلامی ایمانی کلمے اور خود قرآن عظیم  
سب منتر ہیں جنہیں طاعت سے کچھ علاقت نہیں اعوذ باللہ من الشیطان الرجیم و لا حول و لا قوۃ الا باللہ العلی العظیم  
(۲۱۶) اللہ و رسول صل و علا و صلی اللہ تعالیٰ علیہ وسلم ہر حکیم سے بڑھ کر حکیم ہیں ان کی رعایا میں ہر قسم کے لوگ ہیں  
ایک وہ عالی ہمت کہ اللہ و رسول صل و علا و صلی اللہ تعالیٰ علیہ وسلم کو اللہ و رسول کے لیے یاد کریں اپنی کوئی منفعت

دیوی تو دیوی اخروی بھی مقصود نہ رکھیں یہ حال نفس منفس بندے میں جنکی بندگی میں کسی ذاتی غرض کی آمیزش نہیں ان کے لئے وصل ذات ہے جن کو فرمایا والذین جاہدوا فینا لنھدینھم سبلنا ووسرے وہ جن کو کس طرح کی چاشنی ابھارے مگر نفع خاتی کے گردیدہ ہمیں باقی کی تلاش ہے قرآن و حدیث میں نعیم جنت کے بیان ان کی نظر سے ہیں جن کو فرمایا ان اللہ اشترے من اللومنین انفسھم و امر الھم بایان لحم الجنة تمیرے وہ جن کو نفع حاصل کی امید دلا تا زیادہ مؤید ہے جن کو فرمایا قفلت استغفر واسا بکمر انکان عفا سا این سل السماء علیکم مدنا اور فرمایا قل هو للذین امنوا ھدی و شفاء اور رسول اللہ صلی اللہ تعالیٰ علیہ وسلم نے فرمایا عنوا و صوموا تصحوا و ساخروا تستغنوا و فی حدیث حجوا تستغنوا اجہا و ذکر وغیبت پاؤ گے اور روزہ رکھو تندرست ہو جاؤ گے اور حج کرو غنی ہو جاؤ گے سادی الاول الطبرانی فی الاوسط بسند صحیح عن ابی ہریرۃ رضی اللہ تعالیٰ عنہ والاخ عبد الرہمان عن صفوان بن سلیم مرسلہ و وصلہ فی مسند الفردوس چوتھے وہ پست فطرت و دن بہت کہ امید نفع پر بھی نہ سہرکیں جب تک تا زیادہ کا ڈرنہ دلائل قرآن و حدیث میں عذاب نار کے بیان ان کی نظر سے ہیں جن کو فرمایا و من یعش عن ذکر الرحمن نقیض الہ شیطانا فیہو لہ قرین والنہم لیبیدا و تھم عن السبیل و یحسبون انھم مہتدون حتی اذ جادنا قال یلیت بیئنی و یلتک لعد المشرکین فلیس القرین ولن ینفعکم الیوم اذ اظلمتم انکم فی العذاب مشرکون اور نبی صلی اللہ تعالیٰ علیہ وسلم نے فرمایا من لم یدع اللہ غضب علیہ سادہ ابن ابی شیبہ فی المصنف عن ابی ہریرۃ و بلفظ من لم یسأل اللہ یغضب علیہ احمد و النجاشی فی الادب المفرد و الترمذی و ابن ماجہ و البیہقی و ابن حبان و المحاکم و صحیحہ و للعسکری عنہ رضی اللہ تعالیٰ عنہ فی الموعظ بسند حسن عن النبی صلی اللہ تعالیٰ علیہ وسلم قال قال اللہ تعالیٰ من لا یدعو فی ان غضب علیہ الا نحر صل وسلم و یاساک علیہ و علی اللہ و صجد و ایند و جتا بہ ایدامین صاحب منہیہ اللہ عزوجل کی حکمتوں کو باطل کرتا اور طاعت کو صرف قسم اول میں منحصر کرنا چاہتا اور حدیث و قرآن کے تمام اذکار و جنت و نار ترغیب و ترہیب کو لغو و فضول بلکہ اغوا و اضلال بناتا ہے کہ بندوں کو مقصود سے دور کر کے منتر جنت میں لا ڈالا و سید علم الذین ظلموا ای متقلب ینقلبون (۲۷) عوام پر غیظ ہے کہ وہ یہ ذکر خدا و رسول صل و علا و صلی اللہ تعالیٰ علیہ وسلم باعقاد طاعت کرتے ہیں الحمد للہ مسلمانوں کے عوام آپ جیسے خواص سے محفل و قہم و فضل و علم میں بدرجہا زائد ہیں وہ اپنے رب عزوجل کے ذکر و دعا اور اپنے نبی صلی اللہ تعالیٰ علیہ وسلم کے ذکر و محبت و تعظیم و توسل کو طاعت

نہ جائیں تو کیا آپ کی طرح ذکر و تعظیم مصطفیٰ صلی اللہ تعالیٰ علیہ وسلم کو بہر حلیہ ممکنہ باطل کرنے بلکہ حضور اقدس صلی اللہ تعالیٰ علیہ وسلم کی صریح توہینوں کو عبادت مانیں۔ وہ رمد چشم کا عمل ہی سہی۔ فرض کیجئے ایک یونہی اپنی آنکھوں کے علاج کو جالینوس کا شیاف یا ابن سینا کی سلائی لگاتا ہے اور ایک مسلمان سورہ فاتحہ و آیتہ الکرسی و اتم الہی نور و صلاۃ نور سے علاج کرتا ہے آپ کے دھرم میں دونوں برابر ہیں کہ ایک فعل مباح کر رہے ہیں۔ طاعت نہ یہ نہ وہ مگر مسلمان جانتے ہیں کہ کہاں جالینوس و ابن سینا پر بھروسہ اور کہاں کلام اللہ نور مہدی و شفا و اسمائے الہیہ سے توسل و التجاہ ضرور طاعت اور اس کے حسن ایمان کی علامت سے و لکن النجذ یتہ لایعلیون بات یہ ہے کہ وعیدوں یا جسمانی دنیاوی بلکہ اخروی منفعتوں تو ابوں کے وعدوں سے بھی حاشا یہ سراد خدا اور رسول نہیں جل و علا و صلی اللہ تعالیٰ علیہ وسلم کہ ان وعیدوں سے بچنا یا ان کا ملنا ہی مقصود بالذات بنا کر اسی غرض و نیت سے ذکر خدا اور رسول جل جلالہ و صلی اللہ تعالیٰ علیہ وسلم کر دے کہ یہ تو قلب موضوع و عکس مقصود ہے جو عبادت جنت کی نیت سے کر لے کہ وہی اس کی مقصود بالذات ہو ہرگز عابد خدا نہیں عابد جنت ہے تو رات مقدس سے منقول اس سے بڑھ کر ظالم کون جو بہشت کی طمع یا دوزخ کے ڈر سے میری عبادت کر لے کیا اگر میں جنت و نار نہ بنا تا مستحق عبادت نہ ہوتا۔ بلکہ اس سے مراد صرف ایجانا ہے کہ اس طمع و خوف کے لحاظ سے عمل لوجہ اللہ کریں مغزوت سے بچنا یا منفعت جسمانی خواہ روحانی دینی خواہ اخروی کا ملنا مقصود بالغرض ہو جیسے حج میں تجارت جہاد میں غنیمت روزے میں محبت نماز میں کسرت بجز اللہ تعالیٰ مسلمانوں کے عوام اپنے رب کی مراد سمجھے اور اس عمل میں بھی وہی ان کا مقصود ہو کہ اپنے رب جل و علا اپنے نبی صلی اللہ تعالیٰ علیہ وسلم کا ذکر کرتے ہیں اپنے نبی صلی اللہ تعالیٰ علیہ وسلم کے نام اقدس پر براہ محبت و تعظیم بوسہ دیتے ہیں اور یہ سب قطعاً طاعت و مراد شریعت ہے اس کی برکت اس کے طفیل اس کے صدقہ سے ہمیں یہ جسمانی فائدہ بھی ملے گا کہ آنکھیں نہ دکھیں گی اندھے نہ ہونگے یہ عین وہی نیت ہے جو شارع کو ایسے وعدوں میں مقصود ہوتی ہے مگر خائب و خاسر احمق و غادر وہ کہ ایسے وعدوں پر بھول کر اصل مقصود خدا اور رسول کو بھول جائے اور ان کے ذکر و تعظیم و محبت کو زرا منتر بتاتے نسوا للہ فانسلھم انفسھم والعیاذ باللہ رب العالمین (۲۸) غنیمت ہے کہ رمد کا منتر مان کر منتر کے نام سے وہ محض بوجہ عدم روایات یا صنعت مروی عبت بدعت کا بھوت تو اتر اور یہ عمل مباح ٹھہر اور نہ عدم دعوہ پر بدعت و بے اصل ہونے کے جو معنی آپ حضرات کے یہاں ہیں اور نہ کسی طرح مباح نہیں ہو سکتا اگرچہ اعتقاد طاعت نہ ہو (۲۹) یہ تو اوپر گزر کر اسی اصل

کو اذان میں ہو خواہ اقامت میں محض مباح جاتا شریعت گنگوہیہ کے بالکل خلاف ہے کہ اس میں یہ عمل سنت ہے تو عوام ہی ٹھیک سمجھے اور طاعت کے اعتقاد کرنے کو بدعت بنا کر تمہیں بدعتی بد مذہب ہوئے اگرچہ دیوبندیت کی معراج ترقی فی المروق من الدین کے بعد بدعت کی کیا کتنی عمارتیں مثلاً بعد الخطاء مگر یہاں یہ گزارش ہے کہ مباح بمعنی شامل فرض جس طرح امکان عام شامل و جو بہہ قطعاً یہاں مراد نہیں ورنہ فرض کو بھی طاعت سمجھا گیا اور بدعت ہو لاجرم مباح بمعنی مساوی الطرفین نظیر امکان خاص مراد ہے یعنی وہ فعل کہ نہ محمود نہ مذموم۔ آپ نے اسے رد چشم کا منتر بنا کر ایسا ہی مباح سمجھا اور یہ شریعت گنگوہیہ سے کفر ہے عالی جناب گنگوہی صاحب کے دھرم میں کوئی فعل ایسا مباح نہیں اسی ص ۲۱ پر بولتے ہیں جس کے جواز کی دلیل قرون ثلثہ میں ہو خواہ وہ جزیرہ بوجود خارجی ان قرون میں ہو یا نہ ہو اہل سب صفت ہے اور جس کے جواز کی دلیل نہیں خواہ وہ ادن قرون میں بوجود خارجی ہو یا نہ ہو اہل سب بدعت ضلالت ہے ظاہر ہے کہ کوئی فعل ہو یا اس کے جواز کی دلیل قرون ثلثہ میں ہوگی یا نہیں تیسری شق نامکن ہے کہ یہ حصر عقلی دائرہ بین النقی والاثبات ہے اور گنگوہی صاحب دو کلیہ دے گئے کہ شق اول کے سب سنت ہیں اور شق دوم کے سب ضلالت۔ اب وہ کونسا رہا کہ دونوں سے خارج ہو کر مباح ہو بلکہ نہ ایک مباح کہ مکروہ متزیہی و غلات اولیٰ و مستحب یہ سب احکام شرعیہ یکساں آئے یہ ہے وہ گنگوہی شریعت کا تازہ جو ہر جس پر صلاً میں ناز ہیں کہ اس قاعدہ کو خوب غور کرنا اور سمجھ لینا ضرور ہے اس عاجز کو اپنے اساتذہ جہا بیدہ کی توجہ سے حاصل ہوا ہے اس جو ہر کو اس کتاب میں ضرورہ لکھنا ہوں کیا نفیس جو ہر ہے کہ ادھر تو شریعت محمدیہ صلی اللہ تعالیٰ علیہ وسلم کے آدھے احکام آئے اور ادھی و لم بیت اپنا جو ہر کہ گئی جس کا بیان میر العین افادہ مذکور میں ہے میر العین نے آنکھیں کھول دی تھیں پھر بھی تذبذب نہ ہوا اور کیوں ہوتا کہ حضور اقدس عالم مآکان و مایکون صلی اللہ تعالیٰ علیہ وسلم صحیح حدیث صحیح بخاری شریف میں فرما چکے ہیں ثم لا یوجد (۱) مباح کا اعتقاد طاعت سے بدعت ہو جاتا اگر اس سے یہ مراد کہ جو شے مباح محض ہے جس کے فعل و ترک شرعاً دونوں مساوی آئے فی نفسہ مامور بہ و مطلوب شرع اعتقاد کرنا او سے بدعت کر دیتا ہے تو منہیہ والے کے پاس کیا دلیل ہے کہ یہ فعل مساوی الطرفین ہے اور عام عوام فی نفسہ اس کو مامور بہ یا مطلوب من جہۃ الشرع اعتقاد کرتے ہیں اب یہاں وہ علم غیب کا مسئلہ جانگزا ہے اہل منہیہ ہو گا جو ہمارے رائل فاضل سلمہ نے ایراد کیا اور اگر یہ مراد کہ مباح کو بہ نیت قربت کرنا اسے بدعت کر دیتا ہے تو شریعت مطہرہ پر محض افتراء ہے بلکہ مباح کو بہ نیت قربت کرنا اسے قربت کر دیتا ہے اور ہر قربت طاعت ہے تو اس میں اعتقاد طاعت ضرور حق

اور اسے بدعت بتانا جس میں مطلق اشباہ والتماثل اور التماثل میں ہے اما المباحات فتختلف صفاتها باعتبار ما قصده  
لاجله فاذا قصد به التقوی علی الطاعات او التوصل الیها كانت عبادة غیر العیون میں ہے کل فربہ طاعت ولا  
تتکسر یہ اس ڈیڑھ سطری منہیہ پر تلک عشرہ آکاملہ میں ہالچمدہ منکرین کے پاس کوئی دلیل نہیں اور دعائے  
بے دلیل سے بدتر کوئی شئی ذیل نہیں دربارہ اذان تو امارت وارد اور اس کا استحباب کتب فقہ میں مصرح تو  
انکار نہیں مگر جبل مبین اور دربارہ اقامت اگر درود نہیں کہیں منع بھی نہیں اور بے منع شرعی منع کرنا ظلم نہیں  
ادنیٰ درجہ منع کراہت ہے اور کراہت کے لئے دلیل خاص کی حاجت ہے اور بے دلیل شرعی اذعانے منع  
شریعت پر اقرار اہمیت ہے۔ رد المحتار جلد ۱ ص ۶۸۳ لا یلزم منه ان ینکون مکروہا لاذی یعنی خاص لان الکرہاتہ  
حکم شرعی فلا ینذله من دلیل بحر الرائق جلد ۲ ص ۶۷۳ الا یلزم من ترک المستحب ثبوت الکرہاتہ اذ لا بد لها  
من دلیل خاص وہابیہ کی جہالت کہ جواز کے لئے ورود خاص مانگیں اور منع کے لئے دلیل خاص کی کچھ حاجت  
نہ جائیں اس اور نہ ہی الہی سمجھ کا کیا ٹھکانا کر علت وہی شریعت مطہرہ پر اقرار اٹھکانا رد المحتار جلد ۵ ص ۴۱۳ لیس  
الاحتیاط فی الافتاء علی اللہ تعالیٰ باثبات الصحۃ والکرہاتہ اللذین لا بد لهما من دلیل بل فی القول بالابا  
باجتہ التی ہی الاصل ظاہر ہے کہ نام اقدس سن کر انگوٹھے جو منہ آنکھوں سے لگانا غنہ دلیل تعظیم و محبت ہے  
اور امور ادب میں قطعاً عرف کا اعتبار۔ امام محقق علی الاطلاق فتح القدیر میں فرماتے ہیں بیحال علی المعهود  
حال قصد التعظیم اور تعظیم حضور اقدس صلی اللہ تعالیٰ علیہ وسلم مطلقاً مامور بہ قال اللہ تعالیٰ لتؤمنوا باللہ و  
راسولہ وتقرئوه وتقرؤہ اور مطلق ہمیشہ اپنے اطلاق پر جاری ہے گاجب تک کسی خاص فرد سے منع شرعی  
نہ ثابت ہو جیسے سجدہ زیادات امام عتائی پھر جامع الرموز پھر رد المحتار جلد ۵ ص ۳۷۹ میں ہے ان المطلق  
یحرم علی الملاقاة الا اذا قام دلیل التقید نماً اولاً لاہ فالحفظۃ فاندہ للتقید مذکور ہے یہ کہ  
اشقیاء کے نزدیک تعظیم حضور سید عالم صلی اللہ تعالیٰ علیہ وسلم مطلقاً شرک و ظلم ہے شریعت نے برخلاف  
قیاس بعض مواضع میں خدا جانے کس منور سے نا چاری کو مقرر کر دی ہے لہذا مورد پر مقتصر ہے گی باقی  
اسی اصل حکم پر شرک و بدعت و حرام ٹھہرے گی فلہذا جہاں وار د ہوئی خدا کا دھرا سر بہرہ درودیش بجان درودیش  
مانتی پڑی وہ بھی فقط ظاہر انہ دل سے جیسے التحیات میں رسول اللہ صلی اللہ تعالیٰ علیہ وسلم کی تعظیم رسول اللہ  
صلی اللہ تعالیٰ علیہ وسلم کو غائبانہ نہ کرنے کا شریعت نے حکم دیا خدا جانے شریعت کو کیا ہو گیا تھا کہ عین نماز  
میں یہ غیر خدا کی تعظیم اور اس پر درود نزدیک سے پکارنا رکھ دیا خیر قہراً جبراً التحیات کے لفظ تو پڑھ لو مگر

انشائے معنی کا ارادہ نہ کرتا وہ دیکھو امام الطائفہ اسمعیل دہلوی صراط مستقیم میں حکم لگا رہے ہیں کہ صرف ہمت در نماز بڑھے شیخ و امثال، اس از معظمین گو جناب رسالت مآب باشندہ بچہ میں مرتبہ بدترست از استغراق در خیال گاد و خروطی آخر الکلمۃ الملعونۃ لعن اللہ قائلہا و قائلہا و لہذا وہابیہ تصریح کرتے ہیں کہ شہد میں السلام علیک ایھا النبی ورحمة اللہ وبرکاتہ سے حکایت لفظ کا ارادہ کرے قصد معنی نہ کرے تصریح کرتے ہیں کہ دور سے یا رسول اللہ کہنا شرک ہے مگر محمد اللہ تعالیٰ مسلمانوں کے ایمان میں تعظیم رسول اللہ صلی اللہ تعالیٰ علیہ وسلم عین ایمان ایمان کی جان ہے اور علی الاطلاق مطلوب شرع تو جو کچھ بھی جس طرح بھی جس وقت بھی جس جگہ بھی تعظیم اقدس کے لئے بجا لائے خواہ وہ بعینہ منقول ہو یا نہ ہو سب جائز و مندوب و مستحب و مرغوب و مطلوب و پسندیدہ و خوب ہے جب تک اس خاص سے نہیں نہ آئی ہو جب تک اس خاص میں کوئی حرج شرعی نہ ہو وہ سب اس اطلاق ارشاد الہی و تغیر و توفیقہ میں داخل اور امتثال حکم الہی کا فضل جلیل آسے شامل ہے و لہذا ائمہ دین تصریح فرماتے ہیں کہ جو کچھ جس قدر ادب و تعظیم حبیب رب الغایین جل جلالہ و صلی اللہ تعالیٰ علیہ وسلم میں زیادہ مداخلت رکھے اسی قدر زیادہ خوب ہے فتح القدیر امام محقق علی الاطلاق و منسک متوسط و قواد کا عالمگیر یہ وغیرہ میں ہے کل ما کان ادخل من الادب والجدال کان حسنا امام ابن حجر مکی جوہر منظم میں فرماتے ہیں تعظیم النبی صلی اللہ علیہ وسلم بجمیع انواع التعظیم التي لیس فیہا مشارکة اللہ تعالیٰ فی الکا لرحیمة امر مستحسن عند من نور اللہ البصائر ہم تو مسلمان اگر وقت اقامت بھی تقبیل کرے ہرگز کوئی وجہ مخالفت نہیں اور اسے شرعاً ناجائز نہ کہے گا مگر وہ کہ شرع پر افسر کرنا یا نام و اکرام سید الانام علیہ افضل الصلوة والسلام سے جلتا ہے۔ اسی طرح نماز و استماع قرآن مجید و استماع خطبہ جن میں حرکت منع ہے اور ان کے امثال مواضع لزوم حضور کے سوا جہاں کہیں بھی یہ فعل بنظر تعظیم و محبت حضرت رسالت علیہ افضل الصلوة والسلام ہو جیسا کہ بعض صحابان سرکار سے مشہور ہے بہر حال محبوب و محمود ہے واللہ اعلم و علمہ جل مجدہ اتم و احکم۔

مسئلہ کیا فرماتے ہیں علماء دین اس مسئلہ میں کہ دفن کے وقت جو قبر پر اذان کہی جاتی ہے شرعاً جائز ہے یا نہیں بیذا تو جروا۔